

Беларускае Слова

BYELORUSSIAN
WORD
ДВУХТЫДНЕВАЯ
ГАЗЭТА

Цана 30 пф.

№ 2 (3)

15 студзеня 1949 году

Год выд. 2

БОГ І БАЦЬКАУШЧЫНА

Надысь нам давялося пачуць выказваньне, што беларуская дэмакратычная эміграцыя хаця і мае пэўнае сьвённа, але за тое пазбаўлена ўсякае рашуча будучыні. Будучыня гэта ж — моладзь, а нашы дзеці паводля гэтага выказваньня пакінулі сваіх бацькоў і абралі сабе зусім іншы супроцьлеглы шлях. Між тым паміж нашым старэйшым і маладзейшым пакаленьнямі няма ніякіх разьбежнасьцяў. Мы маем поўнае права ганарыцца студэнтамі Фрайбурга і юнакамі ХАБР'а, скаўтамі Штандару «Гарц» і «Франконія», вучнямі гімназію імя Янкі Купалы ў Міхельсдорфе і імя Максіма Багдановіча ў Ватэнштэце, хлапцамі з лясю Аўстраліі і Канады, з капальняў Вэльгіі і палёў Аргэнтыны. Пэрагі нашае моладзі ня толькі не зьмяшчаюцца, але наадварот з кожным днём усё больш павялічваюцца. І так сталася толькі таму, што нас спалучае ў адну суцэльную сям'ю адзін вялікі запавет:

Бог і Бацькаўшчына.

Калісьці нашыя продкі — нязломныя палачане ішлі ў крываваю сечу з крыкам — «Памром за Сьвятую Сафію!» Імя нашае славае рэлігійнае, гістарычнае і мастацкае сьвятыні зьяўлялася ў дадзеным выпадку сынонімам Бацькаўшчыны. І юнак, які перад бел-чырвона-белым сьцягам і Пагоняй адчыніў у Лёндане Першы Зьезд ХАБР малітвай Гасподняй, зьяўляецца запраўдным спадкаемцам сваіх далёкіх продкаў. Мы — беларусы, а таму ніколі ня здолее пагасіць у нашых сэрцах і душах бязьмежную адданасьць да родных веравызнаньняў і найльгбейшую веру ў Вечнага Усемагутнага Бога.

Калісьці натхнёны цар Давід, перадаючы сум палоненых ізраільцянаў на раках Вавілонскіх, пляў: «Аце забуду тебе, Іерусаліме, забвена буди десница моя». Мы старэйшыя, што аб'езьдзілі і абходзілі ўсе гасьцінцы, шляхі і сьцёжкі свае Бацькаўшчыны, мусім перадаць маладзейшым сваё замілаваньне ёю — яе маляўнічасьцю, яе моваю і звычаямі, яе багатай гістарычнай гісторыяй. Няма на сьвеце іншае Беларусі. Ёсьць на зямлі толькі адзіны Нёман, адзінае Нарач, адзіная Белавежа. Калі забуду Цябе, Беларусь, няхай забудзе мяне праўца мая.

Мы адначасна перададзям сваёй моладзі пачуцьцё пашаны і любові да агульначалавецкае культуры, да ўсяго людзтва. Піраміды Эгіпта, афінскі Акропаль, рымскі Пётр, Дом Жэльна, Вестмінстэрскае Абатства ў Лёндане, Сабор Парыскае Богамаці, статуя Волі ў Нью-Ёрку належаць ня толькі тым народам, якія іх стварылі, але ўсяму людзтву, а значыцца і нам беларусам. Сакрат, Шэкспір, Галілей, М'кель Аджэло, Ньютон, Ботховен зьяўляюцца грамадзянамі ўсяго сьвету. І разам з тым мы прышчэпім сваім дзецям пачуцьцё пагарды і нянавісьці да імперыялістычна-паразітарных і да антыхрысьціянскіх «куль-

ПЕРШЫ ЗЬЕЗД ХРЫСЬЦІЯНСКАГА АБ'ЕДНАНЬНЯ БЕЛАРУСКІХ РАБОТНІКАУ У ВЯЛІКАЙ БРЫТАНІІ

Яшчэ перад куцьцёй пачынаюць прыбываць з усяе Ангельшчыны ў Лёндан сябры і госці на гэты Першы Агульны Зьезд ХАБР.

26 сьнежня з урэх канцоў гіганта Лёндана ўсе хабрыцы сьпяшаюцца да станцыі падземнага чыгункі «Саўт Кенсігтон», паблізу якой высяцца ў неба вялізныя дамы «Окслоў Сквер». Гэта рабочы гостэль — кватэры. Тысячы рабочых пражываюць тут. Якіх толькі нацыянальнасьцяў ня можна тут статкаць! Сярод іх ёсьць і шмат беларусаў. Сюды на «Окслоў Сквер» і зьезджаюцца яны, каб абгаварыць свае агульнабеларускія справы.

Разам з удзельнікамі зьезду прыбывае адначасна і на зьезд і першае друкаванае «Беларускае Слова». Наш найдаражэйшы госьці Гэта найлепшая зброя, якой мы будзем ваяваць з ворагамі Беларускага Нарэду і Беларускага Газэта «Беларускае Слова» — найлепшае прывітаньне зьезду. У адзін момант, яшчэ да адчынення зьезду, сабрала ў фонд газэты 17 фунтаў.

РЭДАКЦЫЯ «БЕЛАРУСКАГА СЛОВА» ШЧЫРА ІЗЯКУЕ ЎСІМ ЗА НАДАСЛА- НЫЯ ЕЙ НАВАГОДНІЯ І КАЛЯДНЫЯ ВІНШАВАНЬНІ.

тураў», якія недарэчна імкнуцца сьце-рці нашу беларускую нацыянальную культуру з твораў адвечнае нашае Бацькаўшчыны. З мячом Рагнеды з крыжком Прадславы за Маці-Беларусь.

Мы мусім паказаць нашай моладзі, што толькі адвечныя ворагі беларусаў спрабуюць сьвённа разьбіць нашу нацыянальную юеднасьць. І ніякі вораг ня здолее парушыць гэтае аднасьці, калі кажны наш учынак і старэйшага і маладзейшага, і бацькоў і дзяцей будзе натхнёны сьвятым запаветам, які мы атрымалі ў спадчыну ад сваіх прашчурай і які прынеслі з сабой на эміграцыю, як найдаражэйшы скарб:

Бог і Бацькаўшчына.

Чынна, паважна, нібы калісьці ў Сойме старога Беларускага Дзяржавы, дзе кіраваў канцлер Сапега, займаюць месцы ўдзельнікі зьезду і госці. На залі відочны і беларускі — нашы харапуныні, нашы сьняжковыя сёстры. Па берагі напаўняецца зала. Ува ўсіх добры настрой. Амаль з усіх кутаў Беларусі можна спаткаць людзей — і з заходняй і з усходняй.

На зьезд прыбыла таксама некалькі асобаў ад неспрыяльных там арганізацыяў, як ЗБВВ. ХАБР дае ім поўную магчымасьць прысутнічаць на сваім зьездзе. Хутка і кляпатліва потым гэтыя госьці запісваюць у свае нататнікі патрэбныя ім весткі. І на гэце ім даецца поўная магчымасьць. Хай пішучы! Усяроўна беларусы вуні ня хочучы. «Пэраз вунію стынла сваё існаваньне Беларускае Дзяржава» — кажа ў гэце перапіскаў сьцяг зьезду.

Пэрад вачыма ўсіх дэлегатоў на фоне Беларускага Сьцягу — Пагоня. Гроў на імчыцца з замаханутым мячом, закуты ў панцыр, коньнік — рыцар у бой! За Беларускі Народ, за незалежнасьць, за цэласць Беларускае Дзяржавы! Як і які таму назад...

Пунктуальна, як загадзя паведамляна, Гаступнік старшыні ХАБР гаспадар Барыс Суравы абвешчае зьезд адчыненым.

Дэвізам арганізацыі ХАБР ёсьць — «Бог і Бацькаўшчына». «Бяз Бога беларус не да парога» — кэжа наша народная прыказка. Толькі вера ў Бога дае беларусу поўную надзею ў аграджэньне яго Бацькаўшчыны — Беларусі. І таму беларус ня хоча мяняць сваю веру, ён ганарыцца сваёй мовай і традыцыямі, ён чулы да свайго і чужога гора, ён гасьцінны, чэсны, добры. Кажучы пра гэце нават нашыя ворагі, якія смольлю чэпяцца да нашай палітай нашымі потам, сьлязьмі і кроўю зямелькі Беларускай, каб панаваць над ёй. Якія толькі ідзі не падсоўваюць яны беларусам, але дарэмна. Не даюць ім веры беларусы. Таму і тут у Вялікай Брытаніі тыя беларусы, што ўвай-

шлі сьпяраша ў іншую, нібы беларускую арганізацыю, як толькі дагэдаліся, што яна прапагуе рэлігійную вунію і імлістае месца ў «міжмор'і», адкінуліся ад яе і заклалі сваю арганізацыю ХАБР.

І ня дэва, што пры адчыненні зьезду да Беларускага Штандару і Пагоні падыйшоў прыгожы русаваласы ўдзельнік зьезду. Ён перахрысьціўся і разам з усімі сябрамі і прысутнымі адчытаў малітву Гасподнюю — Ойча наш.

Уступная прамова гасп. Суравага робіць моцнае патрыятычнае ўражаньне на прысутных і пакрыжаецца доўгімі воплескамі. Адбываюцца звычайныя зьездавыя цэрэмоніі — выбары прэзыдыума, мандатнае камісіі, правэрка чыннасьці галасоў.

У сваёй наступнай прамове гасп. Суравы даў поўнае спавяданьне працы Часовае Управы ХАБР. Гаварылася і аб значных цяжкасьцях, якія перажывала арганізацыя. Па сканчэньні справаздачы зьезд зрабіў прамову асацыю.

Распачынаецца дыскусія, ў якой удзельнікі зьезду прымаюць самы актыўны ўдзел. Зроблены пэўныя заўвагі, але ўвогуле зьезд выказвае Часовай Управе ХАБР поўны давер і ўдзячнасьць. Пасьля зацьверджаньня з малымі папраўкамі статуту ХАБР абраецца новая Галоўная Управа. Старшынёй Галоўнае управы праходзіць гасп. Барыс Суравы, яго заступнікам Сарафімо віч, сакратар — Весялкоўскі, скарбнік — Вударкевіч, сябры — Нор, Ражава, Жданковіч, Гатсквіч і інш., заступнікі — Малаха, Завадзкі, Бабік. Рэвізыйная камісія — Аўсейчык, Хахолка, Дубіна. Амаль усе сябры старога Часовае Управы ўваходзяць у склад новае Галоўнае Управы.

Між іншым зьезд аднагалосна вырашыў купіць дом у Лёндане і для гэце мэты кажны сябра ахвяруе 10 фунтаў, якія ўносіць на працягу трох месяцаў. Беларускі Дом неабходны і для працы Галоўнае Управы ХАБР і, як прытулак для тых беларусаў, што прыязджаюць у Лёндан.

З вялікай цяплёнай удзельнікі зьезду прапануюць паслаць прывітальныя тэлеграмы Прэзыдэнту Беларускай Цэнтральнай Рады Цірафэсару Радаславу Астроўскаму, В.Ц.Р., Старшыні Сакратарыату ВЦР Юрыю Сабалеўскаму, Беларускаму Цэнтральному Прадстаўніцтву, што даручаецца зрабіць новай Галоўнай Управе ХАБР.

Адспяваньнем Беларускага Гімну зьезд позна ўвечары закончыў сваю працу. Шмат зьездаў я бачыў у сваім жыцьці, але такі патрыятычны беларускі зьезд, такіх удзельнікаў яго, якія гэта горада любяць свой Народ і Беларусь, пабачыў упершыню.

Жыве Беларусь!

І будзе жыць!

Беларускі селянін

Беларусы у Амэрыцы

2 сьнежня 1948 г. Амэрыканскае Радьдэ падало інтэрв'ю камэнтатара радьдэ Нью-Ёрк з Старшынёй Дэлегацыі Беларускай Цэнтральнай Рады Др. Ермачэнкам. Амэрыканскі слухач такім чынам быў паінфармаваны аб этнаграфічных межах Беларусі, яе насельніцтву, вялікіх гарадох і г. д. Усебакова была выпуслена рэля беларускіх партызанаў, якія галоўным чынам спрычыніліся да катастрофы гітлераўскае арміі на Усходзе. Др. Ермачэнка падкрэсьліў, што Беларускі партызанскі рух ня стынўся і цяпер партызаны працягваюць сваю барацьбу з няменьшай жорсткасьцю супраць новага

акупанта — бальшавікоў. Цікава зацеміць, што амэрыканскі камэнтатар Meade Davidson сам падкрэсьліў, што назовы Менску, Смаленску, Віцебску ды Гомелю яшчэ сьвежыя ў памяці амэрыканцаў, як сымбаль жорскіх баёў пад час апошніх вайны. У канцы свайго інтэрв'ю Др. Ермачэнка зьявруў асабліваю ўвагу амэрыканскае грамадзкасьці на беларусаў ДП, палітычных эмігрантаў, што расьсяржаныя та шматлікіх лягерах ІРО ў Нямеччыне. Беларускі Дапамагавы Камітэт у Амэрыцы распачаў вялікую акцыю, каб як найхутчэй даць сваім суродзічам — ДП працу і людзкія ўмовы ў ЗША.

3 УСЯГО СЬВЕТУ

ПАДЗЕІ У КІТАІ

У дзень Новага Году маршал Чан Кай Шэк звярнуўся з прамовай да кітайскага народу. Ён выказаў наступныя ўмовы міру з камуністамі:

- 1) мір не павінен парушаць незалежнасць Кітаю;
- 2) мір павінен палепшыць дабрабыт Кітаю і ягонага народу;
- 3) не павінна быць парушана існуючая канстытуцыя;
- 4) павінна быць захаваная інтэгральнасць збройных сілаў;
- 5) павінна быць забяспечаная асабістая свабода і мінімальны жыццёвы стандарт кожнага кітайца.

Далей Чан Кай Шэк зазначыў, што пры гэтых умовах ён асабіста ня будзе імкнуцца да ўлады, але зробіць так, як жагае народ. Калі-ж камуністы ня будуць згодныя з выказанымі ўмовамі, дык нацыянальны ўрад усімі сродкамі будзе працягваць барацьбу супроць камуністаў.

Радзеі камуністскіх у адказ на прапанову нацыянальнага ўраду паведаміла, што камуністычныя войскі будуць надалей вёсць вайну без жаднай літасці да ворагаў, бо паўстрыманне рэвалюцыі было б здрадай інтарэсаў кітайскага народу. Нацыянальны ўрад робіць прапановы аб міру выключна дзеля таго, каб выйграць час.

ПАДПІЛЬНЫ РУХ У СЛАВАЧЧЫНЕ

У Славацчине разгортваецца моцны падпольны рух. Славацкі камісарыят унутраных спраў вымушаны сьведзіць, што за апошнія два гады ў краіне выкрытыя 38 нелегальных групаў, якія рыхтавалі паўстанне супроць сучаснага камуністычнага рэжыму ды аднаўлення самастойкай славацкай дзяржавы. Славацкі падпольны рух падзяляецца на дзве галоўныя групы: адна — палітычная арганізацыя, што складаецца з вялікай колькасці малых групаў. Яны дзейнічаюць у розных галінах грамадскага жыцця. Другая — гэта ўзброеныя партызанскія аддзелы, гэтак званыя «Тісавыя аддзелы гатоўнасці», якія дзейнічаюць па усёй краіне.

АСАБЛІВАЯ РОЛЯ ВУГОРШЧЫНЫ

Швейцарскі часопіс «Ді Тат» паведамае аб вялікай чыстцы на Вугоршчыне. Яна мае на мэце вынішчыць усе «ненадзейныя элементы» і абсадыць дзяржаўны апарат надзейнымі камуністамі або адданымі ім паплечнікамі. СССР вырашыў ператварыць Вугоршчыну ў фарпост камунізму і пляндарм для экспансіі на захід. Да канфілікту з Тіто гэтая роля давалася Югаславіі.

ТРАГЭДЫЯ У АЎСТРАЛІ

У Аўстраліі трымае яшчэ нязнаны ў гісторыі сухмень. Дагэтуль загінула ўжо блізка пяць мільёнаў авец ды буйнай рагатай жывёлы. Вятры, што бушуюць там па над сухой зямлёй засыпаюць жыўлы жывцом. Пясок набіваецца ў во-

КАРОТКІЯ ВЕСТКІ

— Міністр абароны ЗША К. Ройял паведаміў, што паводля дадзеных амерыканскай таямнічай службы ў канцэнтрацыйных лагерах Савецкага Саюзу знаходзіцца каля 13 мільёнаў вязняў. З іх — 9 міль. расейцаў, 2 міль. немцаў, каля 2 міль. палякаў, чэхаў, румынаў і інш. Відаць паводля офіцыйнае статыстыкі рэпарусы ўваходзяць у лік расейцаў.

— У Будапешце (Вугоршчына) заарыштаваны кардынал Міндэнтэй. Яго абвінавачваюць у «дзяржаўнай здрадзе і спекуляцыі замежнай валютай». На гэты чарговы крок вугорскіх камуністскіх супроць царквы сусветная грамадская думка адказвае шырокай хваляй пратэстаў. Папа Піі XII адлучыў ад каталіцкай царквы ўсіх каталікоў, якія мелі хаця якое дачыненне да арышту кардынала.

— Тіто заявіў у Скупшчыне, што Югаславія будзе надалей вывозіць свае тавары толькі ў заходнія краіны, калі дзяржава Камінформу будзе надалей працягваць сваю вар'яжую склад Югаславіі эканамічную палітыку.

— Канлер Аўстрыі др. Філь заявіў, што рашэнне чатырох вялікіх дзяржаваў аб аднаўленьні прагавораў аб аўстрыйскім мірным дагаворы зьявілася для аўстрыйскага народу найлеп-

шым, жывёла робіцца пляжкой, палягае на пясок і засыпаецца. У мясцовасці на захад ад Квінслэнду, якая вельмі багатая на траву, ужо тры гады няма дажджу. Толькі ў гэтым раёне загінула каля 4 мільёнаў авечак. Каб ратаваць жыхароў кожны дзень у гэтую мясцовасць цягнікі прывозяць ваду.

БРАК ХАРЧОЎ У СЛАВАЧЧЫНЕ

У часе мінулай вайны, калі амаль уся Эўропа галадала пад нямецкай акупацыяй, толькі Славацчына ня ведала, што таксе брак харчоў. Гэтае яна пазнала толькі зараз у с'стэме «камуністычнага раю». Братыслаўская «Праўда» паведамае, што ў Братыславе нельга атрымаць абеду без кар'ак. На самыя карткі выдаюць вельмі мала харчоў.

шым калядным падарункам. Прадстаўнік ЗША прапанаваў склікаць 7 лютага ў Лёндане канфэрэнцыю для канчатковай выпрацоўкі умоваў дагавору з Аўстрыяй.

— У часе Калядаў віце-прэзідэнт ЗША Барклі наведваў Берлін. Ён зрабіў заяву аб тым, што Берлін і надалей будзе атрымліваць усё неабходнае праз паветраны мост. ЗША маюць магчымасць неабмежавана павялічыць колькасць самалётаў для забяспячэння Берліну. Павараная дастаўка тавараў у Берлін каштуе штомесячна дзесяць мільёнаў даляраў.

— Манах-езуіт Шэкаль вярнуўся нядаўна з падарожжа па Савецкаму Саюзу, якое было п'яробленае ім таямніча. Ён сьведзіць, што савецкія грамадзяне варажка ставяцца да праваслаўнай царквы, якая кантралюецца бальшавікамі. Ён наведваў некалькі патаемных царкваў-катакомбаў, дзе збіраюцца праваслаўныя людзі для малітваў.

— Пам'ж Ангельшчынай і Югаславіяй падпісаная гандлёвая згода на агульную суму 120 мільёнаў даляраў. Югаславія атрымае ад Ангельшчыны машыны, хімічныя прадукты і мануфактуру ў абмен на лес і прадукты харчавання.

ПЕРАСЯЛЕНЧЫЯ СПРАВЫ

За апошні тыдзень з амерыканскае зоны Нямеччыны выехалі 4.500 Ды-Пі, з іх: у Канаду — 1.475, у Аўстралію — 1.200, у ЗША — 835, у Вэнэцуэлу — 422, у Турцыю — 150, у Марока — 102 і ў Бразылію — 816. У сучасны момант 4030 чалавек чакаюць адпраўкі ў Канаду. Ад сакавіка 1947 году Канада прыняла 45.547 перасяленцаў.

Новая Зяляндзя вырашыла даць прытулак 1.000 Ды-Пі, якім цяжка знайсці сабе краіну для перасялення. Гэта дацьчыць людзей старых, здольных толькі да лёгкай працы ды сіртаў. Урад гэтай краіны мае на мэце прыняць 100 сямей, якія складаюцца кожная з 4 асобаў, калі іх старэйшы можа працаваць на электраўні, 50 удоваў або матак з адным дзіцем, 200 сіртаў, якія могуць быць прынятыя ў мясцовыя сямействы, 300 адзінокіх жанчынаў на працу ў больніцах і 80 старых людзей, якія здольныя толькі да лёгкай працы.

Да 18 сьнежня паводля закону аб прыёме 205 тысячай Ды-Пі, у ЗША выехала ўсяго 2.464 чал. Лічаць, што ў студзені б. г. у ЗША будзе накіравана прыкладна 3.400 чалавек. Ад лютага гэты тыдзень будзе накіроўвацца ў ЗША па 2.000 чалавек.

ВАЙНА ЦІ МІР

У палітычных колах Вашынгтону лічаць, што сярод крамлёўскіх дыктатараў існуе дзьева плынь па пытанню аб вайне і міру. Адна негатыўная, але актыўная група, на чале якой стаяць нябошчык Жданаў і да якой належаць Маленкоў і Вярый, лічаць вайну няўначай у самым хуткім часе і не дагей 1950 году. Паводля іх думкі Савецкі Саюз мае зараз больш шансаў выйграць вайну, бо з цягам часу Эўропа робіцца мацнейшай. Яны ня вераць у вялікую зьнішчальную моц атамнай зброі.

Іншая думка трымаюцца тыя сябры Пал'тбюро, што лепш ведаюць Запад ды савецкую слабасць у галіне прамысловасці. Да іх належаць Кагановіч і Мікаян. Савецкі Саюз, паводля іх думкі, занадта слабы, каб пачынаць у бліжэйшым часе вайну. Трэба перамакнуць, здабыць атамную зброю ды тады пачынаць вайну.

Гутарка з беларусам адтуль

Наш супрацоўнік меў гутарку з перабегнікам-беларусам, які ўцік з аднаго з шматлікіх лагераў палітычных вязняў у Усходніх Прусах і праз Чэхаславацчыну перайшоў у амерыканскую зону. Яму 26 год, паходзіць ён з Сельненскага раёну Віцебскае вобласці БССР, скончыў у свой час сямігодку. Тымчасам мы ў сілу некаторых прычынаў не падаем да агульнага ведама ягонае тыповае беларускае прозьвішча.

Спачатку агульныя весткі аб сабе — сказаў перабегнік. — Яшчэ ў часе сучаснае калектывізацыі мае бацька і старэйшыя браты былі рэпрэсаваныя. Засталіся — я з маткай, якая цяпер ня жыве. У часе вайны «добраахотца» выехаў на працу ў Нямеччыну, уцякаючы ад мабілізацыі ў сталінскія партызаны. Працаваў у оаўра каля Фрыдрыхсгафэну як оstarбайтар. Пасля капітуляцыі меў цвёрды намер ня ехаць дамоў і атрымаў адпаведную картку ад УНРРА. Але аднойчы ўначы маю прыятную кватэру каля Вальдзэе (Французкая зона) абкружылі саветчыкі з мараканцамі і разам з дзесяткамі іншых гвалтам рэпатрыявалі.

— Откуда, друг? — запытаўся ў мяне ў часе арышту саветчык.

— З Віцебску, — адказаваў.

— Витебек совсем разрушен. Нужно его теперь восстанавливать, а не американинский шоколад жрать. А ну давай! Наш цягнік складаўся з добраахотца і прымусова, рэпатрыяваных. Апошніх бой самыя апошнія праўдзівыя весткі.

взялі пад моцным канвоем. На чатыры дні затрымаліся ў Берліне і нарэшце я прыехаў у Віцебск. Там пасля допытаў з катаванням і здымкамі аб якіх далей мне тройка НКВД вынесла вырак — 8 год пазбаўленьня волі за даваенныя межамі СССР. У такім выпадку звычайна высылаюць у Манжурію або ў адзін з заходніх сатэлітаў — трапіў у восені 1946 г. у Калінінградскую вобласць РСФСР (былыя Усходнія Прусы). Адтуль, збіраючы каля былога Кенінгсбэргу мядзяны дрот для «счастливой рэдыні» ўцёк. Ня трэба гаварыць пра тое, якія хітрыкі мне даваліся ўжыць, каб перад гэтым адрасціць свае валасы больш за дзеволеныя для савецкага вязня чвэртку сантыметра. Гэта ўжо дробязь пры парайнанні з іншым. Бліжэй мне граўмела было ісці на Запад праз савецкую зону Нямеччыны, але-ж у сувязі з Берлінам там цяпер шмат войска і безьліч агентаў НКВД у цывільнай вопратцы. Таму я выгашыў зрабіць вялікі і разам з тым больш бясспечны крок праз Чэхаславацчыну. Між іншым выратавала мяне ў гэтым рызыкоўным падарожжы добрае веданне нямецкай мовы. Хаця з БССР я вывезены ў 1946 г., але часам нам давалі чытаць савецкія газеты, а самае галоўнае — амаль штодня ў наш лагерь прыбывалі новыя вязні з усіх частак Беларусі, Украіны, Літвы, Латвіі, Эстоніі і прычэпілі з са-
Яшчэ ў Вальдзэе савецкі афіцэр сказаў мне, што Віцебск «разрушен», але

тое, што я побачыў, цяжка апісць. Спачатку гэты вялікі і прыгожы горад спалілі саветчыкі, выконваючы загад Сталіна, а потым тое што засталася разбурылі ў часе зацятых бойкаў немцы. У самым цэнтры гораду пачыналася парослае хмызняком поле і ўсё-ж дзе-нядзе часткова захаваліся вялікія будынікі без дахаў, вокнаў і дзвярэй. Некаторыя з іх былі адрамантаваныя і там знаходзіліся турмы, НКВД, казармы і розныя іншыя савецкія ўстановы.

Той хто ведае Віцебск помніць і два вялікія чатырохпавярховыя жыллыя дамы швейніцкай фабрыкі «Сыг'яг Індустрыялізацыі» у пачатку Гутараўшчыны. Гэтыя дамы былі абгароджаныя ў восем радоў калючым дротам — у адным з іх знаходзілася турма, у другім НКВД. Спачатку нашу групу цэлы месяц не вылікалі на допыты, бо за гэты час НКВД збірала аб нас самыя падрабязныя вескі з мейсцаў нашага паходжання. Нарэшце нас досыць вельмі запрасілі на «банкёт». Кожны атрымаў кухаль гарэлкі, пару селядцоў, а пасля адразу з мейсца дастаў цёмныя склеп і па аднае кроплі вады. Праўда ў склеп яшчэ кожнаму кінулі па два салёныя гуркі. Хто пасля гэтага не згаджаўся падпісаць пратакол, што ён быў у Беларускай Краёвай Абароне, ці ў паліцыі ці ў частках Уласава, тых ставілі ў адмысловую шафу. Верх гэтай шафы агушчаўся паводля росту чалавека і тады яму, што паміраў ад сматі, капалі праз адпаведную дзірку на цэме 6 кропляў халоднае вады. Калі і гэтае д'ябальскае катаваньне не дасягала мэ-

ты, дык штурхалі ў іншы адмысловы склет, напоўнены сыроджэнай, смярдзючай вадой. Тут ужо вады хапала. Вышэйшым яна дасягала да паловы грудзей, ніжэйшым — пад бараду. Не забуду і другое катаваньне, якое энкаведэшнікі называлі спортам. Яны давалі нам у зубы цяжкія пакункі звязаныя разам газэтаў «Известия СССР» ці «Советская Белорусия» і пасля гэтага прымушалі бегчы на чацьверных па лесвіцы з першага паверху на чацьверты і назад, падганяючы на пляцоўках гумавымі дубінкамі. Я малады і м'цны, але больш двух абароткаў ня вытрымліваў. І нарэшце я грызнаўся, што добраахотна паехаў у Нямеччыну. За гэтае ды ў датак прымусавы зварот дамоў я атрымаў 8 год. Мне пашчаслівілася давесці, што я ня быў ні ў якой супрацьбальшавіцкай арміі. Інакш ставілася НКВД да былых вайскоўцаў.

Цяжка перадаць, як катавалі былых афіцэраў перш чым яны знікалі за дзвярмаі камагаты № 13, адкуль ужо ніхто ня выходзіў жывым. Да кастрычніка 1946 г. перад ім былі адзіны ад іх незалежны выбар — расстрэл, або шыбеніца, пасля — пажыццёвае ўвязьненне. Радавыя ў галейнасці ад акалічнасцяў іхнае «зрады» атрымлівалі ад 8 да 25 год. Асабліва негатыўным для жыцця лічыцца мець якое-небудзь галейненне да лагера Фюэсен. Але ў умовах НКВД усё небяспечнае. Прывяду адзін прыклад.

Старых рэпатрыянтаў звычайна адпушчалі да хаты, але дзед Затула меў неасцярожнасць, а магчыма нават ха-

Трыбуна чытача

ЛІСТ З АўСТРАЛІІ

«... Нашыя хлопцы (тут нас 24) памалу прывыкаюць да новага жыцця ў далёкай чужыне вельмі не падобнага, як у Эўропе. Хаця, праўда, кожны з нас носіць яшчэ смутак у сэрцы па сваёй далёкай Вацькаўшчыне, каторая стогне ў няволі пад чырвоным фашызмам, Але, праўду сказаць, кожны звайшоў тут спакой. Такі спакой, каторага ня знойдзеш нідзе ў Эўропе, тут нішто не замуціць спакою. Такі спакой, што можа ён нават залішні, бо некаторыя нудзяцца. Але балышчыня ўзялася за жыццё. Усе нешта справілі — па новаму касцюму, каторыя каштуюць ад 12 да 15 фунтаў, некаторыя панакуплялі залатыя гадзіннікі коштам ад 14 да 18 фунтаў, ровары па 12 і 20 фунтаў, радыё ад 30 да 45 фунтаў і нават двое з нашага лягёру купілі матацыклі па 100 фунтаў. Наш зарабак 6 фунтаў на тыдзень (тыдзень 5 дзён рабочых).

Прыкра толькі, спадар рэдактар, што і тут беларусы падзяліліся на два «варожыя» лятэры. Да так называнай партыі «крывічы» належыць толькі трох кандыдатаў. Гэта наступныя (тут пададзеныя тры прозвішчы — Рэд.). Гэтая тройка стварыла свой камітэт і гэты камітэт «Вялікай Тройкі» робіць якіясь тайныя паседжанні ў лесе. Сьмешна і прыкра, але што парадзіш. Напраўды, моцна балюча адчуваем мы, беларусы, гэты падзел нашага грамадства.

Мы, будучы на далёкай чужыне, вельмі адчуваем недахоп беларускага слова, асабліва такой прэсы, каторая ня мае эласьлівае прапаганды. Ваш часопіс «Шыпышына» вельмі моцна спадабаўся нам. Ён запраўды мае чысты, не затручаны змест, ня мае таё прапаганды, каторая прыносіць толькі шкоду нашаму беларускаму грамадству на чужыне.

У сувязі з набліжэннем Сьвята Каляд і Новага Году мы, беларусы ў Аўстраліі, шлем шчырыя пажаданні Рэдакцыі і ўсім беларусам у Нямеччыне. Жадаем усім Вам шчаслівага і вясё-

цеў пачвалацца, што сядзеў у гітлераўскім кацце.

— За што? — запытаўся сьледчы.

— Умысьля спаліў у баўра матор, — адказаў дзед.

Сьледчы перагарнуў папёркі, якія прышлі з Затулавае вёскі і раптам закрычэў:

А на Беламоркачале ты быў тры гады за тое, што пакалечыў трактар? Ты вакол лотыр і сабатажнік. Адпусьці цябе, дык ты зноў нешта дзяржаўнае спаліш.

Дзед Затула атрымаў 8 год.

Узначальваў гэтую галоўную віцебскую катавальню (а іх у Віцебску было яшчэ некалькі) Фінкельштэйн. Да вайны ён грацаваў у кандытэрскай на вуліцы імя «Правды» бухгалтарам. Мне на разьвітаныне ён заўважыў:

— Ты яшчэ моладзёй. Отработаеш свой цэліком заслуженны за измену социалистической родине 8 лет и снова будешь полноценным гражданином.

Перш чым мяне нахавалі разам з іншымі да Усходніх Прусаў мы працавалі пад аховай у Віцебску і вакол яго. Да сваіх непасрэдных уражаньняў я дадам тое, што чуў а ў вязьняў, якія пазней прыбылі з ВССР да Прусаў. І ў першую чаргу хачу расказаць аб партызанке на Беларусі.

Хто з беларусаў Віцебшчыны ня чуў пра Вялікія мядзьведжыя лясы? Хто ня чуў пра Скрыдзьўскую Пушчу? Яна працягнулася ад Віцебску пад Багушэўскую і Сянно. Або пра Цёмны Лес? Ён

лага Сьвята Калядаў і Новага 1949 Году. Што-б даў Бог, каб у новым годзе наша Вацькаўшчына-Беларусь сталася Вольнай і Незалежнай і каб мы ўсе шчасліва вярнуліся дамоў.

З пашанай М. Мілеўскі, Ю. Шкода, Караленка, Мікалай Зайко.

„Беларускае Слова“ і скаўты

Як той струмень плывуць у нашу рэдакцыю з усіх кутаў Нямеччыны і сьвету лісты з найлепшымі пажаданьнямі. Мы ня ў стане зьмясьціць хаця-б кароткія вытрымкі з гэтых цёплых і дарагіх лістоў, але лічым сваім абавязкам падаць цалкам наступны ліст, што атрымалі з Ватэнштэту:

«Скаўты і кіраўніцтва Штандару «Гарц» вітаюць выхад у сьвет новага друкаванага беларускага слова. Хай «Беларускае Слова» будзе вогнішчам і злучнікам для ўсіх беларусаў, параскідзых па розных кутах зямное кулі. Хай асьвятляе і паказвае шлях, якога мэты — Вольная і Незалежная Беларусь. З скаўцкім прывітаньнем. Напагатове!».

Мы запэўніваем беларускіх скаўтаў на чужыне, што «Беларускае Слова» будзе заўсёды няўхільна стаяць на вярце беларускіх нацыянальных інтарэсаў. Менавіта таму «Беларускае Слова» будзе шырака асьвятляць на сваіх старонках жыццё нашых скаўтаў і трымаць з імі сталую лучнасьць.

— Выдатны ангельскі вучоны Гэры Дэйл адмовіўся ад ганаровага званьня сябра савецкай Акадэміі Навук. Гэры Дэйл зрабіў гэтае яе прэтэст супроць панавольнага навукі ў СССР. У прыватнасьці ён вельмі абураны «знікненьнем» з навуковага гарызонту вядомага савецкага вучонага акадэміка Вавілава.

— Ад 23 студзеня мінулага году ДП асобы маюць права без асобага дазволу пераяжджаць з адной зоны ў другую.

ідзе таксама ад Віцебску аж пад Горы-Горкі. Знішчаны і Вцебск, і Вяліж, і Сянно, і Горы-Горкі, але засталіся лясы, а ў іх партызанскія аддзелы, якія дагэтуль вядуць няроўную, але гэту пінную барацьбу. 30 процантаў раёных партызанаў засталіся ў лясох, а да іх далучыліся тысячы новых. Па вясковых дарогах можна часта сустрэць прымацаваныя да дрэваў ці слупоў лезунгі:

Далоў чырвоны фашызм!

або

Няхай жыве Вольная Радзіма

Адночы калі нас раніцой вязьлі на працу ў Вешанковічы, мы пабачылі на стрэзцы, што пакавала зваротку на Астроўну вялікі плакат:

Сьмерць балышавіцкім катам

Афіцэр НКВД саскочыў з машыны і садраў плакат. Калі ўвечары мы зварваліся ў турму, там-жа вісеў такой-жа плакат. Афіцэр НКВД зрабіў выгляд, што не заўважыў яго.

Партызаны ўзрываюць масты, падпальваюць дзяржаўныя склады, гаражы і майстэрні МТС, падрыхтаваны для сплаву лес. Часам партызан на раллі здыме з трактару трактарыста, адашле яго да калгасу, а потым паліць трактар, тое-ж на дарогах робіць з аўтамашынамі. У самым Віцебску яны падмівалі вайсковую палітычную школу на Полацкім базары. Людзей партызаны не чапаюць, але забіваюць розную балышавіцкую нелюдзь.

(працяг будзе)

ПРАВДЫ СЛОВА

Не, мы ня схілім ніц галовы!
За зьдэкі, сьлёзы, кроў — за ўсё.
Мы і з Галгофы праўды слова,
Як меч, над вамі ўзьнясьм.

Даволі ў моўкнасьці гібелі,
Кусалі губы да крыві.
Мацнее вецер — рушым зь мелі,
І слова вольнага ўзьвіў.

Не заглушыць пальбой гарматаў
І на штыхі не наколоць.
Яно страшней за страшны атам...
Яно і дух, яно і плоць.

Паралізуе і натхняе.
О, вы, Пілаты! А таму
І над маім пакутным краем
Галодны роздых Кара-Кум;

У лясох, садох растуць.
Шчаслівым сьніцца Са:
Былі мы ўдзячныя асіні,
Былі мы радыя пятлі,

Калі грэмелі вашы кі,
А зараз — «родина вас жде».
Мы Нёман сіні, Налісокі
Пайшлі шукаць у сьвет шыракі
За срэбранік Іскарыет
Нас прадаваў. Зямля дрыжэла,
А мы прасілі Бога — жыць!
За волю, праўду пойдзем сьмела
І, як Хрыстос Збавіцель, цела
Мы раскрываем на крыві.

Вышэй уздымем мы галовы.
За зьдэкі, сьлёзы, кроў — за ўсё
Мы і з Галгофы праўды слова,
Як меч, над вамі ўзьнясьм.

Міхась Кавыць.

Над магілай Паўла Сьвірыда

Знаёмымі мне дэржжамі іду на магілнік Равенсбургу — невялічкага гарадка Вюртэмбэргі — з намерам наведаць магілу свайго добрага сьпадарожніка ў барацьбе за справу вызваленьня беларускага народу з-пад чужацкае акупацыі.

Сьвежая магіла і крывіжы. Курган кветак і вяноў з надпісам — Паўлу Сьвірыду. Яны навалялі мне ўспаміны з ягонага жыцця.

Мы пазнаёмліся ў Гарадзі на працы ў Чырвоным Крыжы. Здаецца, гэта была зусім нядаўна, а календар гасьпеў адлічыць 30 гадоў. Апошні раз сустрэліся ў Эльвангеге на зьездзе ў травені 1948 г. Ужэ тады можна было бачыць, што сьмерць прыбірае яго ў свае абдымкі.

Біяграфія Паўла Сьвірыда павучальная, асабліва для моладзі. Сын беднае вясковае ўдавы. Калі быў яшчэ зусім малым, маці трымала яго за хлеб на суседзях, у падгасічы. Падрас. Праз сваяка ў Пецярбургу паступае на металёвую фабрыку. Одзёра хлопцам-падручным на 40 капеек у дзень за 10 гадзін працы. На гэтыя мізэрныя заробкі жыве ён разам з маткаю і адначасова пачынае вучыцца. Вучыцца ён з рэдкай настойлівасьцю і, ня кідаючы фабрыкі, атрымлівае дыплём Гецярбургскага ўнівэрсытэту. Вайна 1914 году. Сьвірыд — франтавым афіцэрам. Рэгалюцыя захапіла яго ў Яраслаўлі. Кастрычніцкая рэвалюцыя распачала помсту і Сьвірыда, як «буржуя», вядуць на расстрэл. Выпадак пакідае яго пры жыцці. Сьвірыд на родных палетках. Спатыкаемца ў Наваградку. Сьвірыд — адвакат, сьмела і выразна падкрэсьлівае, што ён беларус і, як такі, шырака ведамы і сярод сваіх і сярод чужынацаў.

Аднаго разу Сьвірыд на людзях заплакаў. Ніхто не хачеў быць сьведкаю ягоных сьлёзаў. Адыйшлі і далі волю. Адыйшлі, але не пак'нулі. Гэта ня былі сьлёзы гісторыі, гэта былі сьлёзы вялікага жалю. Калі сам Сьвірыд успамінаў гэты выпадак і раскаваў аб прычынах, голас ягоны дрыжэў і сьлёзы сыскалі яму горла.

Ягоныя падабаронныя, амаль дзеці, трапілі за нейкі неасьцярожны ўчынак пад суд. Зьместу справы ня помню (але нічога надзвычайнага), ім усё-ж вынеслі сьмяротны прысуд. Было гэта неспадзеўкаю. Грамадзтва і зала суда прынялі вырак як помсту, як адкрыты тэрор. Чакалася зьмілаваньне загадам прэзыдэнта. Гадзіны праходзілі, і падсудныя ў сьмяротным нелакоі просяць свайго абаронцу наведаць іх у турме. Адказ з Варшавы не надыходзіў. Каш-

тавала нялюдзкіх высілкаў ісці ў турму і гаварыць з сьмяротнікам, жывымі трупамі. Пры ўваходзе ў калытарню турмы Сьвірыд спаткаў там вядомага ўсей Польшчы ката-вешчальніка Мацыёўскага, што прыехаў з Варшавы. Было ўсё ясным, але Сьвірыд гатам з усімі усё-ж чакае зьмілаваньня, хача пастаць ката ў смокінгу ня выходзіць з памяці. Сьвірыд чакае пакуль праз колыкі дзён адзін з сутаварышоў па суду, вітаючыся сказаў:

— А знаеш, калега, прышла адмова. Сёньня павесяць.

Первы ў Сьвірыда ня вытрымаў і ён заплакаў, і плакаў, пакуль сьлёзы не апаласкалі апалага на ягоную душу жалю. Плакала душа беларуса на беларусах. Гэта былі сьлёзы пратэсту, сьлёзы пагарды перад фізычнаю перамогаю. Гэта былі сьлёзы ўкрыжаванага народу з Галгофы.

У часе вайны Сьвірыд пакідае выгады дому і сям'і і пераходзіць на працу ў галодны і халодны Мэнск. Жыве ў цяжкіх абставінах і бярэ чынны ўдзел у арганізацыі Самапомачы. Сьвірыд абыймае становішча Галоўнага Судзьдзі на Заходнюю Беларусь. Прыходзіць у Беларусь Цэнтральнай Рады і Сьвірыд — ейны сябра. Потым — сакратар Пленума ВЦР. Усюды дакладны, аўтарытэтны і спакойны. Такім і скончыў сваё зямное бытаваньне.

У часе пахаваньня Паўла Сьвірыда за труною, пакрытаю бел-чырвона-белым сыцягам, ішлі ўкраінцы, прыбалты, расейцы, венгры, югаславы, палякі, немцы. Ішла сям'я абяздоленых адной прычынай. Красуюцца на магіле Сьвірыда і колеры польскага штандару з працудымі надпісамі. Тут ня мейсца для такіх успамінаў. Я адганяю іх ад сябе. Але мімаволі ўсплывае думка: калі кат з Варшавы Мацыёўскі закладаў пятлю на шыю беларускім юнакам з Наваградку? І я намагаюся зрабіць лагодны выснаў. Я прымушаю сябе думаць, што сучасная польская грамадзкасьць не падтрымлівае больш памылак сваіх папярэднікаў і ня будзе рэгуляваць нашых сьведзкіх адносіны з дапамогай катаў з Варшавы.

Прыгожа выглядае сьвежая яшчэ магіла ў пакрыце бел-чырвона-белага сыцягу. Ўзраюся ў дарагія сэрцу колеры. Наш завет сабе і моладзі — устаньце гэтыя колеры з магілніку нашага жыцця і прынесьці іх і моцнаю рукою ўмацаваць на сьценах слаўнага замку Мендоўга у родным Сьвірыду і ўсім нам Наваградку.

А. С. С.

ЗАЛЮЦЫЯ

й Міжпартыйнай Канферэн-
4. 12. 1938 г. у Міхельсдорфе
бных Беларускага народу да
суседніх народаў: Украін-
віскага, Лацвэйскага, Эстон-
скага і Расейскага.

Заслухаўшы даклад і дыскусію аб
суадносінах Беларускага Народу да блі-
жэйшых народаў: Украінскага, Лету-
віскага, Лацвэйскага, Эстонскага, Поль-
скага і Расейскага канферэнцыя сьць-
вярджае наступнае:

1. Асновай добрасуседскіх дачынен-
няў Беларускага Народу да іншых на-
родаў з'яўляецца прызнанне імі за Бе-
ларускім Народом права на Незалеж-
ную Беларускаю Дзяржаву ў межах эт-
награфічнага рассялення беларусаў.

2. З вялікім братнім Украінскім Наро-
дам, а таксама і з Летувіскім Народам
наслучыць супольная прызнанне гіста-
рычная мінуўшчына. Традыцыя сужы-
цця і супрацоўніцтва ў Вялікім Князь-
стве Літоўскім, а таксама супрацоўніцтва
у пазнейшыя часы вызвольнай бараць-
бы супроць супольных ворагаў акупан-
таў стэараюць і сёння паставу для
цеснага супрацоўніцтва. Таму належыць
нам нават адпаведна як найцясней-
шыя суадносіны з Украінскім і Лету-
віскім Народамі і супрацоўнічаць у ас-
ноўных пытаннях вонкавай палітыкі.

3. З Лацвэйскім і Эстонскім Народамі
наслучыць супольныя эканамічныя ін-
тарэсы, адпаведна доля і барацьба з
супольным ворагам — бальшавізмам.
Эвентуальныя гранічныя супярэчнасці
лёгка будуць вырашаны пасля пра-
могі над супольным ворагам. З Лац-
вэйскім і Эстонскім Народамі нам так-
сама належыць утрымліваць прыязныя
дчыненні.

4. Добрасуседскія дачыненні хочам мы
мець з Польскім і Расейскім Народамі,
але пад умовай, калі кіраўніцтва гэтых
народаў адмовіцца ад сваіх атрэтых
намераў адносна этнаграфічных белару-
скіх абшараў. Палітыка павінна згадзіцца
з тым, што цяперашнія іх усходняя мя-
жа і янолькі ня можа быць пасунена
на ўсход, але Беларускі Народ не пагод-
зіцца з далучэннем у сучаснасці да
Польшчы часткі Беласточчыны. Расейцы
з сваёй боку павінны адмовіцца ад сваіх
прагненняў да беларускіх абшараў і
прызнаць поўную дзяржаўную суверэн-
насць Беларусі.

ПАВЕДАМЛЕНЬНЕ

Рэдакцыя і адміністрацыя «Беларуска-
га Слова» папярэджваюць, што наступ-
ны № 3 (4) нашае газэты атрымаюць
толькі тыя чытачы, якія пераслалі або
перашліць нам грошы та ранейшыя —
№ 1 і № 1 (2), за цяперашні — № 2 (3) і
наступныя — № 3 (4) і № 4 (5). Разам —
1 мар. 50 pf.

Адначасна ветліва просім тых чыта-
чоў, якія ня маюць матэрыяльных маг-
чымасцяў вытасаць нашу газету, за-
гадзя паведаміць аб гэтым і яны бу-
дуць атрымліваць яе надалей.

Усю карэспандэнцыю па выдавецкіх
справах просім накіроўваць на адрас:

Administration „Belaruskae Słowa“
— а па рэдакцыйных — на адрас:
Redaktion „Belaruskae Słowa“

Сяргей Грамыка

Saulgau (Württ.), Hauptstraße 46.

Вялікі магазын, у якім можна хутка
абмяняць,
добра прадаць,
тапна купіць

розныя новыя і ўжываныя рэчы

НАШ ФОНД

Беларусы Ангельшчыны — 1.000 н. м.
Ўсім ахвярадаўцам — наша шчырая
ўдзячнасць.

3 БЕЛАРУСКАГА ЖЫЦЦЯ

У БЕЛАРУСКІМ

ЦЭНТРАЛЬНЫМ ПРАДСТАЎНІЦТВЕ

28 сьнежня ў Міхельсдорфе адбылася
пасяджанне паседжання Ураду ВЦП на
Амерыканскую зону. Старшыня ВЦП сп.
інж. Русак у сваёй усеабавай інфар-
мацыі зазначыў, што статут ВЦП прад-
стаўлены для зацверджання ў Га-
лоўную Кватэру Амерыканскай Арміі ў
Вэрліне. У Галоўнай Кватэры ІРО на-
шае ВЦП зарэгістравана на аднолька-
вых падставах з цэнтральнымі аргані-
зацыямі ўсіх іншых нацыянальнасцяў.
Паседжанне вылучыла кандыдата на
сталага прадстаўніка ВЦП пры Галоў-
най Кватэры ІРО. Вылучана таксама ад-
мысловая дэлегацыя ў Галоўную Ква-
тэру ІРО з просьбай аб канцэнтрацыі
беларусаў у асобных вялікіх лягерах за
Рэйнам. Гэтую просьбу ВЦП спалучае з
як найбольшым разгортваньнем у шчы-
льным кантакце з ІРО справы эмігра-
цыі беларусаў у іншыя краіны. Пасля
шырокага абмяшчэння з некаторымі
проблемамі нашага скаўтыngu на чу-
жыне, прынята адпаведныя мерапрыем-
ствы для стварэння Галоўнага Кіраў-
ніцтва Беларускага Скаўтыngu. Пашы-
ранае паседжанне Ураду, на якім пры-
сутнічалі сябры ўсіх партыяў (за вы-
лучэннем адной) і беспартыйныя, прай-
шло ў атмасферы ўзаемнага даверу і
пашаны што яшчэ раз падкрэслівае
агульнаграмадзкую ВЦП.

ТРОХГОДЗЬДЗЕ

МІХЕЛЬСДОРФСКАЕ ГІМНАЗІ
ІМЯ ЯНКІ КУПАЛЫ

Наша грамадзкая ўвогуле і Мі-
хельсдорф асабліва з вялікай цяплі-
най адзначаюць 3-хгодзьдзе гімназіі імя
Янкi Купалы. З удзячнасцю трэба ўс-
помніць, што фактычнымі ініцыятарамі
і закладальнікамі гімназіі з'яўляюцца
тагочасны старшыня Рэгенсбургскага Ак-
руговага Камітэту і сучасны старшыня
ВЦП сп. інж. Русак разам з цяпераш-
нім старшынёй прадстаўніцтва ВЦП на
Амерыканскую зону сп. Федарам Шы-
бутам. Асабліва вялікую ролю на праця-
гу ўсё гісторыі гімназіі адыграў Вац-
коўскі Камітэт яе.

У часе рэарганізацыі лягероў Міхельс-
дорф і Віндзішбер-ердорф гімназія ня
мела ні аднае гадзіны перапынку. Сёнь-
ня яна налічвае 12 настаўнікаў, 67 вуч-
няў і паспяхова закончыла першае
паўгодзьдзе навучальнага году. Адноўле-
ны, высокакваліфікаваны з фаховага і на-
цыянальнага пункту гледжання настаў-
ніцкі персанал карыстаецца даверам
бацькоў, пашанай ад вучняў і шырокай
падтрымкай з боку адміністрацыі ляге-
ра і ВЦП. Характэрна, што на камэн-
данта лягера абраны настаўнік гімназіі, а
другі настаўнік яе ўваходзіць у склад
новае лягернае рады. Дзякуючы Мі-
хельсдорфскае гімназіі імя Янкi Купа-
лы з'яўляецца шырока ведамы белару-
скаму грамадству магістар багаслоўя
айцец Мікалай Лапцік.

ВЕЧАР ТРОХ ПАЭТАЎ

2 студзеня ў Міхельсдорфе адбыўся лі-
таратурны вечар трох нашых знаных
паэтаў шыпынаўцаў — Масея Сяднё-
ва, Міхася Кавыля і Янкi Золака. Мі-
хельсдорфцы, перапоўніўшы лягерную
залю, сустрэлі сваіх песняроў цёплы-
мі воплескамі і на працягу двух гадзі-
наў з асаблівай увагай праслухалі іх-
нія добрыя вершы. Да самага сэрца слу-
хаюч даўно Масея Сяднёва сваю лі-
рыку, гэтак блізкую і дарагую кожнаму
беларусу, а тым больш на чужыне. Мі-
хась Кавыль, большасць вершаў яко-
га пакладзена на музыку, на гэты раз
прачытаў таксама шэраг сваіх новых
твораў, што з'яўляюцца ўзорам палітыч-
нае паэзіі. Янка Золак, што ідзе ад фаль-
клёру таленавітае Случчыны, кары-
стаўся заслужаным поспехам. У кан-
цы міхельсдорфцы склалі паэтам свае
шчырае дзякуй.

ЖАНОЧЫ ДАПАМАГОВЫ КАМІТЭТ

Ужо месяц як існуе ў Міхельсдорфе
лягерны Жаночы Дапамагавы Камітэт,
што ўваходзіць у Жаночую Сэкцыю пры
ВЦП. З усіх бакоў Нямеччыны на адрас
ВЦП і непасрэдна ў лягер Міхельсдорф
прыходзіць шмат лістоў ад нашых сурод-
зічаў з просьбай аб дапамозе. Жаночы
Камітэт ставіць сабе за мэту дапамагчы
дзецям, што страцілі бацькоў, хворым,
зьявольным. Таму і да Святла Калядаў
жанчыны сабралі сярод міхельсдорфцаў
значную колькасць вопраткі і розных
іншых ахвяраў. Дагэтуль Камітэт па-
слаў шмат харчовых пакетаў і грошай
усім тым, хто прасіў аб дапамозе. Камі-
тэт таксама наладжвае сталую лучнасць
з беларусамі ў іншых лягерах і кра-
інах.

ВАТЭНШТЭТ

Гэты найвялікшы ў ангельскай зоне
беларускі лагер перажыў у лістападзе
спробу з боку польскіх шавіністычна-
імперыялістычных колаў перайменаваць
гвалтам ватэнштэцка з беларусаў на
палюкоў. Аднак, дзякуючы нацыяналь-
най свядомасці ватэнштэцкаў, нахаб-
ная вылавка польскіх імперыялістаў,
якія спачатку спадманулі некаторыя
афіцыйныя ўстанавы, ня мела ў канеч-
ным выніку аніякага поспеху. Ватэнш-
тэт і надалей, з уласцывым яму нацы-
янальным гонарам, рэпрэзентуе паміж
чужынцамі беларускасць.

16 лістапада беларускія скаўты Штан-
дару «Гарц» разам з скаўтамі іншых
нацыянальнасцяў спатыкалі ў Ганова-
ры палкоўніка Вільсона. Нашыя скаў-
ты вылучалі сярод іншых сваёй коль-
касцю і ўніформай. Дзякуючы белару-
скі з Ватэнштэту і Гановару ў сваіх
святла-сініх блізох чакадывалі род-
ныя васількі сярод жыта. Палкоўнік
Вільсон наведаў беларускую палатку і
аглядаў у ёй выстаўку, якая яму вельмі
спадабалася. У падарунак ад нашых
юнакоў ён атрымаў скаўцкі галштук з
беларускімі вузонамі і лілейкай.

ФЭРДЭН

Тутэйшая беларуская моладзь зарга-
нізавалася ў скаўцкі сьцяг імя Кастуся
Каліноўскага, што належыць да Штан-
дару «Гарц». Спачатку нашым фэрдэн-
цам бракавала адпаведнае колькасці
ўніформы, лілейкаў і галштукаў, але
паступова, дзякуючы сяброўскай дапа-
мозе беларускіх скаўтаў Ангельшчыны
і асабліва іхнага арганізатара А. Гат-
кевіча, яны ўсё гэтае займелі. 17 ліста-
пада нашыя каліноўцы разам з нямец-
кімі скаўтамі сустрэліся ў Врэмне з
палкоўнікам Вільсонам. Ня гледзячы на
сваю нешматлікасць, яны прынялі чы-
ны ўдзел у агульных паказах і добра
выканалі некалькі нашых народных
песняў.

БАЙРОТ

У латыскім ДП лягеры адбылася ўра-
чыстая акадэмія, прысьвечаная 30-годзь-
дзю абвешчання незалежнасці Латвіі.
На Акадэміі прысутнічалі Беларускія
Праваслаўныя Іерархі на чале з Яго-
ным Блажэнствам Мітрапалітам Панця-

ПАПРАўКА

Пад артыкулам — 30 год савецкай ула-
ды на Беларусі (№ 1 (2) «Беларускае Сло-
ва») мусіць стаяць подпіс — Я. К-ль.

Ukrainian Newspaper „Ukrainian News“
Authorized by EUCOM Hq. Civ. Affairs
Division.

Date Authorized 1. July 1948
Authorization No. UNDP 220
Appendix to Ukrainian Newspaper „Ukrainian News“ in Byelorussian Language
„Byelussian Word“

Fortnightly, circulation 2000 copies
Responsible Publisher Jury Stukalitsch
Adr.: (13a) Michelsdorf b. Cham (Opf.),
DP Camp IRO
Printer: Regensburg, Tändlergasse 12.

лейманам, што пражываюць у гэтым ля-
герах. Янонае Высокапрэсвятэства
Архіепіскап Вэнэдыкт з'яўнуўся да
прысутных з прачулым словам у якім
гаварыў аб пакутах латыскага і бела-
рускага народаў і якое закончыў заклі-
кам: «Няхай жыўць Вольная Неза-
лежная Латвія і суседняя ёй Вольная
Незалежная Беларусь!» Слова Архіепі-
скапа, перакладзенае з беларускае мовы
на латыскую, знайшло вельмі цёплы і
прыхільны водгук.



Дзесятага студзеня 1949 г. загінуў тра-
гічнай смерцю беларус Міхаі́л Ігна-
товіч — Сазы́ка. Сёньня яшчэ ня час
спынаецца на прычынах ягонае смер-
ці, але неўзабаве мы падарэзна пазна-
ёмім з імі нашу грамадзкую.

Святое Памяці Міхаі́л Ігна́товіч —
Сазы́ка нарадзіўся 23 ліпеня 1893 г. на
Віцебшчыне. У часе першай сусветнай
вайны ён служыў у расейскім войску
афіцэрам. Пасля, як афіцэр змаўся
супроць маскоўскага камунізму ў сла-
вутых аддзелах беларускага генэрала
Булака-Булахавіча. Пазней, як эмі-
грант, ён жыў у Польшчы, дзе, як сьпя-
вак працаваў у оперным тэатры Паз-
нані. Падчас другой сусветнай вайны ён
арганізаваў беларускі вайсковы аддзел і
на чале яго змагаўся на Віленшчыні і
Ашмяншчыні супроць бальшавіцкіх і
польскіх дыверсійных банд, якія вы-
нішчалі беларускі нацыянальны актыв.

Апынуўшыся на эміграцыі ў Нямеч-
чыне ад 1945 г. Святое Памяці Міхаі́л
Ігна́товіч — Сазы́ка прымае ўдзел у
жыцці Беларускай Праваслаўнай Цэр-
квы. Ён працуе рэгентам у шэрагу бела-
рускіх прыходаў і кіруе царкоўнымі хо-
рамі падчас рэлігійна-нацыянальных сь-
вятаў. Пазней ён бярэ чыны ўдзел у
працы эстраднай мастацкай трупы пад
кіраўніцтвам кампазітара М. Кулікові-
ча. Як стары беларускі вайсковец, Свя-
тое Памяці Міхаі́л Ігна́товіч — Сазы́ка
прымае ўдзел у арганізацыйнай пра-
цы беларускіх вайскоўцаў і абіраецца
ў Часовае Кіраўніцтва Агульнага Бела-
рускага Саюзу Вайскоўцаў.

Скончыўшы жыццёвы шлях чэснага,
не аднойчы ў бойках параненага афі-
цэра. Ён марыў аб тэй новай вайне, якая
прынясе вызваленне Беларусі. Зразу-
мела, што ў першых шэрагах вайскоў-
цаў зноў ішоў бы ў бойку з ворагамі
людзтва афіцэр Міхаі́л Ігна́товіч — Са-
зы́ка. Але...

Хай будзе яму пухам чужая зямля!

Выказваю гэтым свой жал з прычы-
ны трагічнай смерці рэгента беларускіх
прыходаў Святае Памяці

Міхаі́ла Ігна́товіча — Сазы́кі

і адначасна малю Госпада Бога, каб Ён
упакоў у яго душу ў месце «дзе несть
ні болезней ні воздыханій, но жизнь бе-
сконечная».

Прат. М. Лапцік

Благачынны Беларускіх Праваслаўных
Прыходаў у Амерыканскай Зоне.

Беларусы вайскоўцы выказваюць свой
глыбокі жал з прычыны трагічнае сь-
мерці старога беларускага афіцэра, ся-
бры Часовага Кіраўніцтва АБСВ Святое
Памяці

Міхаі́ла Ігна́товіча — Сазы́кі

і схіляюць у жалобе свой вайсковы сь-
цяг над ягонай магілай.

Часовае Кіраўніцтва АБСВ.